



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1401/20 – 2005 ජූලි 15 වැනි සිකුරාදා – 2005.07.15

(ආණ්ඩුවේ බලයපිට ප්‍රසිද්ධ කරන ලදී)

III වැනි කොටස : ඉඩම්

ඉඩම් රජයට ගැනීම පිළිබඳ දැන්වීම්

ඉඩම් අත්කර ගැනීමේ පනත (460 වැනි පරිච්ඡේදය)

උපලේඛනය

38 වැනි වගන්තිය (අ) අතුරු විධානය යටතේ ආඥාව

2005 අංක 78 දරන ආඥාව

මගේ යොමු අංකය : එල්ඩී/05/2005/ඊ/135.

ප්‍රාදේශීය ලේකම්ගේ යොමු අංකය : ගා/කස/ඉඅ/2/2/2005/03.

ඉඩම් අත්කර ගැනීමේ පනතේ (460 වැනි පරිච්ඡේදය) 38 වැනි වගන්තියේ (අ) අතුරු විධානයෙන් මා වෙත පවරා ඇති බලතල අනුව කෘෂිකර්ම, පශුසම්පත්, ඉඩම් හා වාරිමාර්ග අමාත්‍ය වන්දිකා බණ්ඩාරනායක කුමාරතුංග වන මම පහත සඳහන් උපලේඛනයේ 1 වැනි ඡේදයේ සඳහන් ඉඩම් අත්කර ගැනීමේ නිලධාරියාට නැතහොත්, එකී නිලධාරියා විසින් ඒ සඳහා බලය දෙන ලද වෙනත් නිලධාරියෙකුට, එම උපලේඛනයේ 2 වැනි ඡේදයේ අනුරූප සටහනේ දැක්වෙන නියමිත ඉඩම ස්වාමීත්වයට ගැනීමට මෙයින් නියම කරමි.

වන්දිකා බණ්ඩාරනායක කුමාරතුංග,
කෘෂිකර්ම, පශුසම්පත්,
ඉඩම් හා වාරිමාර්ග අමාත්‍ය.

2005 ජූලි මස 13 වැනි දින,
ගොවිජන මන්දිරය, රජමල්වත්ත පාර,
බත්තරමුල්ල.

1. ඉඩම් අත්කර ගැනීමේ නිලධාරියා.— ප්‍රාදේශීය ලේකම් කඩවත් සතර—ගාල්ල.

2. ඉඩමේ විස්තරය.— ගාල්ල දිස්ත්‍රික්කයේ ගාල්ල කඩවත් සතර ප්‍රාදේශීය ලේකම් කොට්ඨාශයේ කුරුඳුවත්ත ගමේ පිහිටි මැනුම් අධිකාරී විසින් පිළියෙල කරන ලද ජීඒ/ජීඑස්ජී/05 / 488 හා 2005.06.15 දිනැති ප්‍රගමන අනුරේඛනය ප්‍රමාණයෙන් හෙක්ටයාර් 1.588 පමණ වන කැබලි අක්ෂර ‘ඒ’ වශයෙන් පෙන්නුම් කර ඇති මිලිහවුස්වත්ත නමැති ඉඩම් කොටසට මායිම්

උතුරට : ගිංගහ සහ ගබඩා සංකීර්ණය සහිත ඉඩම; නැගෙනහිරට : ගබඩා සංකීර්ණය සහිත ඉඩම සහ මහා මාර්ගය ; දකුණට : මහා මාර්ගය සහ ටික්කජ්ජගහ වත්ත ; බටහිරට : ටික්කජ්ජගහවත්ත සහ ගිංගහ.

07-841